
भारत एक बहुत बड़े भोगोलिक विस्तार वाला देश है। उत्तर में यह 
हिमालय के ऊँचे शिखरों से घिरा है। पश्चिम में अरब सागर, पूर्व में 
बंगाल की खाड़ी तथा दक्षिण में हिंद महासागर भारतीय प्रायद्वीप के 
तटों पर लहराते P प्रायट्वीप,स्थल का वह भाग है जो 

भारत का क्षेत्रफल 32.8 लाख वर्ग किमी. है। उत्तर में कश्मीर से x LLL 
लेकर दक्षिण में कन्याकुमारी तक इसका विस्तार लगभग. 3,200 
किमी. है तथा पूर्व में अरुणाचल प्रदेश से लेकर पश्चिमं में कच्छ तक 
इसका विस्तार लगभग 2,900 किमी. तक है। ऊँचे-ऊँचे पर्वत, भारतीय 
महामरुस्थल, उत्तरी मैदान, असमान पठारी सतह, तटीय भाग. एवं 
द्वीपसमूह स्थलरूपों की विभिन्नता को दर्शाते हैं। यहाँ जलवायु, 
वनस्पति, वन्य जीवों के साथ-साथ भाषा एवं संस्कृति में भी बहुत 
भिन्नता है। इस भिन्नता में भी हम एकता को पाते हैं, जो हमारी 
परम्पराओं में दिखती है। यही कारण है कि हम एक राष्ट्र में Wu हें। 
वर्ष 2011 से अब तक भारत को आबादी 120 करोड़ से अधिक हो 
चुकी है। यह चीन के बाद विश्व का दूसरों सबसे अधिक जनसंख्या 
वाला देश है। 


स्थिति 

भारत उत्तरी गोलार्ध में स्थित है। कर्क रेखा ( 23°30' उ. ) देश के 
लगभग मध्य भाग से होकर गुजरती है (चित्र 7.2)। दक्षिण से उत्तर की 
ओर भारत को मुख्य भूमि का विस्तार 8°4' उ, तथा 37°6' उ. अक्षांशां 
के बीच है। पश्चिम से लेकर पूर्व तक भारत का विस्तार 68°7' पू. तथा 
97°25' पू. देशांतरों के बीच है। अगर हम विश्व को पूर्वी एवं पश्चिमी 
गोलार्ध में बाँटते हैं तो भारत की स्थिति किस गोलार्ध में होगी? बहुत बड़े 
देशांतरीय विस्तार लगभग 29° के कारण यहाँ के दो छोर पर स्थित 
स्थानों के स्थानीय समय में बहुत अधिक अंतर हो सकता था। इस तरह 
को दूरी पर स्थित दो स्थानों के बीच समय का अंतर लगभग दो 





क्या आप जानते 2? 

,; बड़े देश जिनका विस्तार 

/& पूर्व से पश्चिम की 

ओर बहुत अधिक होता 

है वहाँ पूरे देश का मानक समय 

एक नहीं होता है। संयुक्त राज्य 

अमेरिका में 7 एवं कनाडा में 6 

मानक समय हैं। क्या आपको 

पता है कि रूस में कितने मानक 
समय हें? 

घंटे का होगा। जैसा कि आपने पहले पढ़ा है, कि प्रत्येक 1° देशांतर के लिए स्थानीय समय में 4 मिनट 
का अंतर होता है। पश्चिम में गुजरात की अपेक्षा पूर्व के अरुणाचल प्रदेश में सूर्योदय लगभग दो घंटे पहले 
होता है। आप पहले पढ़ चुके हैं कि 82°30' पू. देशांतर के स्थानीय समय को भारत का मानक समय 
क्यों माना गया है। इस याम्योत्तर को भारत का मानक याम्योत्तर भी कहा जाता है। 


भारत के पड़ोसी देश 
सात देशों की स्थलीय सीमाएँ इसकी सीमाओं से जुड़ी है। चित्र 7.1 से इन देशों के नाम का पता लगाइए। 





60° पः 70 


चित्र 7.1 : भारत एवं उसके पड़ोसी देश 

चित्र 7.2 : भारत का राजनीतिक मानचित्र 
* जून 2014 में तेलंगाना भारत का 29वाँ राज्य बना 

इनमें से कौन-कौन से देश हैं जिनकी सीमाएँ समुद्र से नहीं जुडी हैं? दक्षिण में समुद्र में स्थित दो द्वीप 
श्रीलंका तथा मालदीव हमारे पड़ोसी हैं। पाक जलसंधि भारत को श्रीलंका से अलग करती है। 


राजनीतिक एवं प्रशासनिक विभाजन 
भारत एक विशाल देश है। प्रशासनिक क्रियाकलापों के लिए देश को 29 राज्यों एवं 7 केद्रशासित प्रदेशों 

चित्र 7.3 : भारतः भौतिक विभाजन 

में बाँटा गया है। दिल्‍ली भारत की राजधानी है। राज्यों का निर्माण 
मुख्यतः भाषाओं के आधार पर हुआ है। क्षेत्रफल की दृष्टि से सबसे 
बड़ा राज्य राजस्थान तथा सबसे छोटा राज्य गोवा है। राज्यों को जिलों 
में बाँटा गया है। 


भौतिक विभाजन 
भारत में पाई जाने वाली भौतिक आकृतियाँ विभिन्‍न प्रकार की हें; 
जैसे- पर्वत, पठार, मैदान, तट तथा द्वीपसमूह। उत्तर में बर्फ से ढका 
हिमालय संतरी का कार्य करता है। हिम + आलय का मतलब होता है 
बर्फ का घर। हिमालय पर्वत को तीन मुख्य समानांतर श्रृंखलाओं में 
बाँटा जाता है। सबसे उत्तर में स्थित श्रृंखला को बृहत हिमालय या 
हिमाद्रि कहते हैं। इसी श्रुंखला में विशव की सबसे ऊँची शिखर i 
मध्य हिमालय या हिमाचल, हिमाद्रि के दक्षिण में स्थित है। बहुत 
से लोकप्रिय पहाड़ी स्थान यहाँ स्थित हैं। पाँच पहाड़ी स्थानों के नाम 
का पता लगाइए। शिवालिक सबसे दक्षिण में स्थित शृंखला है। 

हिमालय के दक्षिण में भारत का उत्तरी मैदान स्थित हैं। ये मैदान 
समतल तथा सपाट हैं। ये मैदान सिंधु, गंगा, ब्रह्मपुत्र तथा इनकी 
सहायक नदियों के द्वारा लाए गए जलोढ निक्षेपों से बने हैं। नदियों के 
ये मैदान कृषि के लिए उपजाऊ भूमि प्रदान करते हैं। यही कारण है 
कि इन मैदानों में जनसंख्या अधिक है। 

भारत के पश्चिमी भाग में भारतीय महामरुस्थल स्थित है। यह 
शुष्क, गर्म तथा रेतीला स्थल है। यहाँ वनस्पति की मात्रा बहुत कम el 

उत्तरी मैदानों के दक्षिण में प्रायद्वीपीय पठार स्थित है। इसकी 
आकृति त्रिभुजाकार है। इसका धरातल काफी ऊंचा-नीचा है। इस क्षेत्र 
में बहुत-सी पहाडी श्रंखलाएँ तथा घाटियाँ स्थित हैं। इसके उत्तर-पश्चिम 
में अरावली श्रृंखला स्थित है, जो विशव की सबसे पुरानी श्रृंखला है। 
विंध्य एवं सतपुड़ा भी महत्त्वपूर्ण श्रृंखलाएँ हैं। इन श्रृंखलाओं से होकर 
नर्मदा तथा तापी नदियाँ बहती हैं। ये पश्चिम को तरफ बहने वाली 
नदियाँ हैं, जो अरब सागर में गिरती हैं। इस पठार के पश्चिम में 
पश्चिमी घाट या सह्याद्रि तथा पूर्व में पूर्वी घाट स्थित है। पश्चिमी घाट 
का विस्तार एकसमान रूप में है, जबकि पूर्वी घाट बीच-बीच में टूटा 
हुआ तथा असमान है (चित्र 7.3 )। इन पठारों में खनिजों; जैसे- 
कोयला एवं लौह अयस्क की प्रचुरता है। 

पश्चिमी घाट के पश्चिम में तथा पूर्वी घाट के पूर्व में तटीय मैदान 
स्थित हैं। पश्चिम तटीय मैदान काफी Wed हैं। पूर्वी तटीय मैदान 

जलोढ़ निक्षेपः ये नदियों के द्वारा 
लाई गई बहुत महीन मिट्टी होती है 
तथा नदी बेसिन में निक्षेपित कर दी 
जाती है। 

सहायक नदी: एक नवी या सरिता 
जो कि मुख्य नदी में किसी भी 
तरफ से आकर मिलती है तथा 
अपने जल को मुख्य नदी में 
विसर्जित करती है (चित्र 6.1)। 


o क्या आप जानते हैं? 
५७ “गंगा एवं ब्रह्मपुत्र नदियाँ 







_ 1.४ विश्व के सबसे बड़े 


डेल्टा का निर्माण 


- करती हैं, जिसे सुन्दरबन डेल्टा 


कहा जाता है। इस डेल्टा की आकृति 
त्रिभुजाकार है। डेल्टा स्थल का वह 
भाग है जो नदी के मुहाने पर बनता 
है (जहाँ नदियाँ समुद्र में प्रवेश 
करती हैं उस जगह को नदी का 
मुहाना कहा जाता है, चित्र 6.1 )। 


आओ कुछ करके सीखें 
MES सी लड़कियों का 
कक नाम नदियों के नाम पर 
: होता है जैसे यमुना, 
मंदाकिनी तथा कावेरी। क्या आप 
अपने आस-पास की किसी लड़को 
को जानते हैं जिसका नाम किसी नदी 
के नाम पर हे? अपने माता-पिता तथा 
दूसरों की सहायता से इस प्रकार के 
नामों की एक सूची तैयार wil क्या 
आप जल से संबंधित दूसरे नाम भी 
दूँ सकते हैं, जैसे शबनम। 


© 





क्या आप जानते हैं? 


प्रवाल छोटे समुद्री 
2 जंतुओं के कंकाल हैं 

जिसे पॉलिप कहा 
जाता है। जब जीवित पॉलिप मरते 
हैं तब उनका कंकाल बच जाता है। 
अन्य पॉलिप की वृद्धि इन ठोस 
कंकालों के ऊपर होती है, जो 
बढते-बढ़ते काफी ऊँचे होते जाते 
हैं तथा इस प्रकार प्रवाल zwi का 
निर्माण करते हैं। चित्र 7.4 प्रवाल 
ट्वीपों को दिखाता ei 





अपेक्षाकृत चौड़े हैं। वहाँ पूर्व की ओर बहने वाली कई नदियाँ हैं। महानदी, गोदावरी, कृष्णा तथा 
कावेरी बंगाल की खाड़ी में गिरती हैं। ये नदियाँ अपने मुहाने पर उपजाऊ डेल्टा का निर्माण करती हैं। 
बंगाल को खाड़ी में गंगा एवं ब्रह्मपुत्र नदियों के मुहाने पर सुंदरबन डेल्टा, स्थित है। 


एक सवेरे पड़ी मनुष्य पर, जलजले को काली छाया। 
सुनामी दानवी ने अपना, प्रलयंकारी कहर ढाया॥ 


समुद्र में उठा आलोड़न, मीलों दूर फैला साया। 
प्रकृति के विनाश ने, मानव को अपना ग्रास बनाया॥ 


विनाश का था विकराल आकार, चारों ओर मचा हाहाकार। 





पखुड़ा विद्या 
कक्षा VIII B 


कोई नहीं बच पाया उससे, भागे बचाने अपने UTUTII 


हिंद महासागर था रक्षक, अब बना हमारा भक्षक। 
सर्वत्र निगल गया मानव को, करके अस्तित्व नष्ट॥ 


उठे हजारों हाथ प्रतिक्षण, सहायता में पीड़ितों के। 
यह दिखाने सागर को कि, हम वो हैं जो कदापि नहीं डरते॥ 


रात थी काली फिर भी, आशा को किरणें चमकेंगी। 
फिर जिन्दगी करवट बदलेगी, हदय में खुशियो दमकेंगी॥ वेदनाथ स्वैन 
कक्षा IV 

भारत में दो द्वीपसमूह भी हैं। लक्षद्वीप द्वीपसमूह अरब सागर में 
स्थित हैं। ये केरल के तट से कुछ दूर स्थित प्रवाल द्वीप हैं। अंडमान 
एवं निकोबार द्वीपसमूह भारत से दक्षिण-पूर्व दिशा में बंगाल की 
खाड़ी में स्थित हैं। क्या आप जानते हैं कि कौन-सा द्वीपसमूह वर्ष 
2004 में सुनामी से प्रभावित हुआ था? समाचार-पत्रों तथा लोगों से 
बातचीत के जरिए जानकारी प्राप्त कीजिए कि जब सुनामी भारतीय तट 
से टकराई थी तो किस प्रकार लोगों ने अलग-अलग तरीके से इस 
चुनौती का सामना किया था। सुनामी एक विशाल सागरीय तरंग है जो 
समुद्र तल पर भूकंप के कारण उत्पन्न होती है। 


a 


1. निम्नलिखित प्रश्नों के उत्तर संक्षेप में दीजिए। 


(i) 
(ii) 
(iii) 
(iv) 


(v) 


(vi) 


(vii) 


भारत को कितने भौतिक भागों में विभाजित किया जा सकता है? उनके नाम लिखिए। 
भारत की स्थलीय सीमा सात देशों से जुड़ी है। उनके “नाम लिखिए। 

कौन-सी दो प्रमुख नदियाँ अरब umm में. गिरती हें? 

गंगा एवं ब्रह्मपुत्र के द्वारा बनाए गए डेल्टा का नाम लिखिए। 


भारत में कितने राज्य तथा कितने केद्रशासित प्रदेश हें? किन दो राज्यों की राजधानी एक 
ही है? 


उत्तरी मैदानों में अधिक जनसंख्या में निवास करती हैं, क्यों? 


लक्षद्वीप को प्रवाल द्वीप कहा जाता हे, क्यों? 


2. सही उत्तर चिह्नित (Y ) कोजिए। 


(i) 


(ii) 


(iii) 


हिमालय के सबसे दक्षिणी भाग को क्या कहा जाता है? 

क. शिवालिक ख. हिमाद्रि ग. हिमाचल 
सह्याद्रि को अन्य किस नाम से जाना जाता है? 

क. अरावली ख. पश्चिमी घाट ग. हिमाद्रि 
पाक जलसंधि किन देशों के बीच स्थित है? 

क. श्रीलंका तथा मालदीव 

ख. भारत तथा श्रीलंका 


ग. भारत तथा मालदीव 

(iv) अरब सागर में स्थित भारतीय द्वीपसमूह कौन-से हैं? 
क. अंडमान एवं निकोबार द्वीपसमूह 


ख. लक्षद्वीप द्वीपसमूह 


ग. मालदीव 
(v) भारत की सबसे पुरानी पर्वत शृंखला कौन-सी है? 
क. अरावली ख. पश्चिमी घाट ग. हिमालय 


3. खाली स्थान भरें। 


(i) भारत का क्षेत्रफल लगभग है। 
(i) महान हिमालय को के नाम से भी जाना जाता I 
(ii) क्षेत्रफल की दृष्टि से भारत का सबसे बड़ा राज्य है। 
(iv) नर्मदा नदी सागर में गिरती है। 
(v) भारत के लगभग मध्य-भाग से होकर गुजरने वाली अक्षांश रेखा है। 
मानचित्र कार्य 
1. भारत के रेखा मानचित्र पर निम्नलिखित को चिहित कोजिए। 
(i) कर्क रेखा 


(ii) भारत का मानक याम्योत्तर 

(iii) जिस राज्य में आप निवास करते. i 

(iv) अंडमान द्वीपसमूह तथा लक्षद्वीप ट्वीपसमूह। 
(v) पूर्वी घाट एवं पश्चिमी घाट। 

